

श्री ५ को सरकार
जलस्रोत मन्त्रालयको
सूचना

संस्थान ऐन, २०२१ को दफा ३ ले दिएको अधिकार प्रयोग गरी श्री ५ को सरकारले देहायबमोजिमको संस्थान स्थापना र गठन गरेको छ ।

१. संस्थानको नाम : यस संस्थानको नाम “खानेपानी तथा ढल निकास संस्थान” रहेको छ ।

२. संस्थानको मूल कार्यालय : खानेपानी तथा ढल निकास संस्थान (यसपछि “संस्थान” भनिएको) को मूल कार्यालय काठमाडौंमा रहनेछ ।

३. संस्थानको उद्देश्य : संस्थानको उद्देश्य देहायबमोजिम हुनेछ :-

(क) सर्वसाधारण जनताको स्वास्थ्य तथा सुविधाको लागि खानेपानी तथा ढल निकासको उपयुक्त व्यवस्था गर्ने ।

(ख) सर्वसाधारण जनतालाई सरल र सुलभ तरीकाले उचित मूल्यमा खानेपानी तथा ढल निकासको सुविधा पुऱ्याउने ।

(ग) ढल निकास प्रणालीको सञ्चालन र नियन्त्रण गर्ने तथा ढलको व्यवस्थालाई सुदृढ गरी प्रशोधन केन्द्र स्थापना गर्ने ।

(घ) सार्वजनिक स्थानमा रहेको धारा, पानीको पाइप र ढल निकास सम्बन्धी पाइपको मर्मत सम्भार गर्ने ।

४. सञ्चालक समिति : (१) संस्थानको एउटा सञ्चालक समिति रहनेछ, जसमा देहायबमोजिमको अध्यक्ष र सदस्यहरू रहनेछन् :-

(क) सचिव, जलस्रोत मन्त्रालय	- अध्यक्ष
-----------------------------	-----------

(ख) चीफ इन्जिनीयर, खानेपानी तथा ढल निकास विभाग	- सदस्य
--	---------

(ग) प्रतिनिधि, अर्थ मन्त्रालय	- सदस्य
-------------------------------	---------

(घ) प्रतिनिधि, गृह मन्त्रालय	- सदस्य
------------------------------	---------

(ङ) प्रतिनिधि, सदक विभाग	- सदस्य
--------------------------	---------

(च) प्रतिनिधि, सेवा विभाग	- सदस्य
---------------------------	---------

(छ) प्रतिनिधि, श्री ५ को सरकारले तोकेको गैरसरकारी क्षेत्रबाट	- सदस्य
--	---------

(ज) महाप्रबन्धक, खानेपानी तथा ढल निकास संस्थान	- सदस्य-सचिव
--	--------------

(२) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी सञ्चालक समितिका सदस्यहरूको संख्यामा अपघट वा हेरफेर गर्न सक्नेछ । आधिकारिकतमा मुद्रण विभागबाट प्रमाणित गरिएपछि मात्र लागु हुनेछ ।

५. जायज्ञेथा तथा दायित्व संस्थानमा सर्वे : (१) खानेपानी तथा ढल निकास समितिको सबै चल तथा अचल सम्पत्ति संस्थानलाई हस्तान्तरण गरिएको छ ।
 (२) खानेपानी तथा ढल निकास समितिले गरेको सबै ठेक्का पट्टा, सम्झौता लेनदेन तथा कारोबार संस्थानले गरेको मानिनेछ ।
६. कर्मचारी सम्बन्धी व्यवस्था : खानेपानी तथा ढल निकास समितिको कर्मचारीहरूलाई निजहरूले सो समितिमा नियुक्ति पाएको मितिदेखि नै नोकरी अवधि गणना हुने गरी उक्त समितिमा रहेको शर्त र सुविधा पाउने गरी संस्थानको मिल्दो पदमा कायम गरिएका छन् ।

आज्ञाले,
 मधुसूदन ढकाल
 थी ५ को सरकारको सचिव